



राज्य माहिती आयोग, महाराष्ट्र राज्य, खंडपीठ अमरावती
 माहितीचा अधिकार अधिनियम, २००५ मधील कलम १८ (१) अन्वये
 प्राप्त झालेली तक्रार
 तक्रार क्रमांक : ०३/२०१९

तक्रारकर्ता, श्री.समाधान रामभाऊ सातव,
 मु.पो.जयपुर, ता.मोताळा, जि.बुलडाणा

विरुद्ध

जन माहिती अधिकारी तथा शाखा अभियंता,
 जि.प.ग्रामीण पाणी पुरवठा उपविभाग मोताळा, ता.मोताळा, जि.बुलडाणा

जन माहिती अधिकारी तथा सचिव,
 ग्राम आरोग्य पोषण पाणी, पुरवठा स्वच्छता समिती जयपुर, ता.मोताळा, जि.बुलडाणा

प्रथम अपिलीय अधिकारी तथा उपविभागीय अभियंता,
 जि.प.ग्रामीण पाणी पुरवठा उपविभाग मोताळा, ता.मोताळा, जि.बुलडाणा

तक्रार अर्जावरील सुनावणी दिनांक : ३०.११.२०२३

तक्रारकर्ता	:	अनुपस्थित
जन माहिती अधिकारी	:	उपस्थित
प्रथम अपिलीय अधिकारी	:	उपस्थित

द्वितीय अपील आदेशाचा दिनांक	आदेशानुसार केलेल्या कार्यवाहीचा दिनांक	मूळ तक्रार अर्जाचा दिनांक
१८.०७.२०१८	०३.११.२०२३	१०.०१.२०१९

तक्रारकर्ता यांनी माहितीचा अधिकार अधिनियम, २००५ च्या कलम १८(१) नुसार द्वितीय अपील क्र.३१९/२०१६ दि.१८.०७.२०१८ रोजी पारित केलेल्या आदेशानुसार कार्यवाही न झाल्यामुळे आयोगाकडे तक्रार दाखल केलेली आहे. सदर तक्रारीवर दिनांक ३०.११.२०२३ रोजी सुनावणी आयोजित करण्यात आली. त्यानुसार आज रोजी सुनावणी दरम्यान तक्रारकर्ता अनुपस्थित आहेत. तसेच विद्यमान प्रथम अपिलीय अधिकारी श्री.नितीन करळकर व विद्यमान जन माहिती अधिकारी श्री.रमेश नाईक हे उपस्थित आहेत.

तक्रारकर्ता यांनी माहितीचा अधिकार अधिनियम, २००५ मधील कलम १९(३) नुसार आयोगात दाखल केलेल्या द्वितीय अपील (अपील क्र.३१९/२०१६) मध्ये दिनांक १८.०७.२०१८ रोजी सुनावणी घेवून “विद्यमान जन माहिती अधिकारी तथा शाखा अभियंता, ग्रामीण पाणी पुरवठा उपविभाग, जि.प.मोताळा यांनी अध्यक्ष / सचिव, ग्राम आरोग्य पोषण पाणी पुरवठा व स्वच्छता समिती जयपुर यांचेकडुन माहिती प्राप्त करून अपिलार्थीस नोंदणीकृत डाकेने विनाशुल्क पुरवावी व तसा अनुपालन अहवाल हे आदेश निर्गमित झाल्याच्या दिनांकापासून ३० दिवसाच्या मुदतीत आयोगास सादर करावा.” असे आदेश पारित केले होते.



सदर प्रकरणातील उपलब्ध कागदपत्रे व सुनावणी दरम्यान उत्तरवादी यांनी केलेला खुलाशयावरुन असे निर्दर्शनास येते की, प्रस्तुत प्रकरणात तक्रारकर्ता यांनी दि.०३.११.२०२३ रोजीचे पत्रान्वये, जन माहिती अधिकारी यांचेकडे दि.२८.०९.२०१५ रोजी जोडपत्र-अ द्वारे मागणी केलेल्या माहितीचे एकूण ३२३ पृष्ठे माहिती मिळाली असून पूर्ण समाधान झाले व कोणतीही तक्रार राहीलेली नाही, असे लेखी जन माहिती अधिकारी तथा शाखा अभियंता, ग्रामीण पाणीपुरवठा उपविभाग, मोताळा यांना सूचित केले आहे. सदर पत्राची प्रत जन माहिती अधिकारी यांनी आयोगास सादर केली आहे. पारित आदेशाचे अनुपालन तसेच तक्रारकर्त्याचे समाधान झाले असल्याची बाब लक्षात घेता, प्रस्तुत तक्रार अर्ज नस्तीबद्ध करण्यात येत आहे.

आदेश

उपरोक्त आदेशाच्या अधिन राहून तक्रार अर्ज नस्तीबद्ध करण्यात येत आहे



(राहुल भा.पांडे)
राज्य माहिती आयुक्त
खंडपीठ अमरावती

ठिकाण : अमरावती
दिनांक : ३०.११.२०२३

जावक क्रमांक ७२६६ दिनांक २१ FEB 2024